

Врз основа на член 31 од Статутот на Црвениот крст на Република Македонија а согласно Правилникот за распределба на средства од надоместок при регистрација на возила и од цена на влезници за културно - забавни манифестиации и спортски натпревари, Раководниот одбор на Црвен крст на РМ на својата седница одржана на 06.07.2019 година донесе

**ПРАВИЛНИК
ЗА РАБОТА НА ФОНДОТ ЗА ВИДЛИВОСТ НА ЦРВЕНИОТ КРСТ НА
РЕПУБЛИКА МАКЕДОНИЈА**

I. ОПШТИ ОДРЕДБИ

Член 1

Со овој Правилник се уредува статусот и управувањето на Фондот за видливост на Црвен крст на Република Македонија (во натамошниот текст: Фондот), изворите на финансирање, намената на приходите, условите и критериумите за доделување на средства и контрола на наменското трошење на средства од Фондот.

Член 2

Фондот нема својство на правно лице, а во правниот промет го застапува Генералниот секретар на Црвениот крст на Република Македонија.

Член 3

Фондот функционира како единствен фонд за видливост во организацијата на Црвениот крст на Република Македонија со посебна жиро сметка.

Член 4

Финансиско - материјалното работење на Фондот го врши Службата за финансии и ревизија во Стручната служба на Црвениот крст на Република Македонија.

II. УПРАВУВАЊЕ И РАКОВОДЕЊЕ СО ФОНДОТ

Член 5

Со Фондот управува Управен одбор составен од претставници на раководната и управувачка структура на Националното друштво на сите нивоа.

Управниот одбор го сочинуваат претседател и 6 (шест) члена, претставници на Црвениот крст на Република Македонија, Црвениот крст на град Скопје и општинските организации на Црвен крст (во натамошниот текст: ЦКРМ, ЦКГС и ООЦК).

Претседателот на Управниот одбор е од редовите на ЦКРМ.

Мандатот на членовите на Управниот одбор е 2 (две) години со можност за повторно именување, но не повеќе од два мандата.

Член 6

Надлежности на Управниот одбор се:

- Предлага годишен план за **работа на Фондот**;
- Предлага годишен финансиски план за работа на Фондот;
- Предлага годишен извештај за работа на Фондот;
- Предлага годишен финансиски извештај за работа на Фондот;
- Ги разгледува апликациите;
- Ја следи реализацијата на одобрените апликации и го информира Раководниот одбор и Генералниот секретар.

Член 7

Раководниот одбор на ЦКРМ :

- Донесува Одлука за формирање и именување на претседател и членови на Управниот одбор на Фондот;
- Донесува Одлука за отворање на посебна жиро-сметка на Фондот;
- Донесува Одлука за овластување на потписници на жиро-сметката на Фондот;
- Одлучува за потребите за доделување на средства на ЦКРМ, ЦКГС и ООЦК, по предлог на Управниот одбор на Фондот;
- Донесува годишен план за работа на Фондот;
- Донесува годишен финансиски план за работа на Фондот;
- Усвојува годишен извештај за работа на Фондот;
- Усвојува годишен финансиски извештај за работа на Фондот.

III. ИЗВОРИ НА ФИНАНСИРАЊЕ

Член 8

Фондот се финансира со средства согласно Правилникот за распределба на средства од надоместок при регистрација на возила и од цена на влезници за културно - забавни манифестиации и спортски натпревари, како и со средства обезбедени од други извори.

Член 9

За добиените средства ЦКРМ, ЦКГС и ООЦК доставуваат конечен наративен и финансиски извештај со пресметки на искористеноста на **средствата** во рок од 30 **дена** од завршувањето на активноста за која се одобрени **средствата**.

IV. НАМЕНА НА СРЕДСТВА

Член 10

Средствата на Фондот се наменети за:

- Промоција на кампањи и видливи проекти од ЦКРМ, ЦКГС и ООЦК согласно Финансискиот план на Фондот;

- Унифицирање на брендот на ЦКРМ;
- Истражување на јавно мислење;
- Издавачка дејност и друго.

Средствата наменети за ЦКРМ се во висина од 80%.

Средствата наменети за ЦКГС и ООЦК се во висина од 20%

Член 11

Средствата треба да се искористат во тековната година.

Неискористените средства во тековната година се префрлаат за наредната година.

За евентуална пренамена на средствата помеѓу ЦКРМ, ООЦК и ЦКГС, одлука донесува Раководниот одбор на ЦКРМ на предлог на Управниот одбор на Фондот или Генералниот Секретар.

V. УСЛОВИ И КРИТЕРИУМИ ЗА ДОДЕЛУВАЊЕ НА СРЕДСТВА ОД ФОНДОТ

Член 12

ЦКРМ, ЦКГС и ООЦК можат да аплицираат за добивање на средства од Фондот, доколку ги исполнуваат следните услови и критериуми:

- Промоција на кампањи и видливи проекти;
- Унифицирање на брендот на Црвениот крст на Република Македонија;
- Истражување на јавното мислење;
- Издавачка дејност и друго.

Активностите кои се преземаат со користење на средствата од Фондот треба да бидат во функција за подобрување на имиџот на Црвениот крст и промоција, зголемување на транспарентноста, да овозможат нивна целосна примена, реализација и евалуација, како и користење на одобрените средства исклучиво за намената за која се доделуваат.

Кога апликанти се ЦКГС и ООЦК покрај условите и критериумите од став 1 на овој член, проектите истовремено мора да бидат изгответи согласно барањата на ЦКРМ и Стандардите за брендирање.

Член 13

ЦКРМ, ЦКГС и ООЦК можат да аплицираат за добивање на средства од Фондот по пат на поднесување на соодветна апликација со проектна документација до Управниот одбор на Фондот заклучно со 31 октомври секоја календарска година.

Во предвид ќе бидат земени само проектните апликации кои во целост ги исполнуваат критериумите на Фондот и се подгответи согласно проектна документација донесена од страна на Фондот.

VI. КОНТРОЛА НА НАМЕНСКО ТРОШЕЊЕ НА СРЕДСТВАТА

Член 14

Раководниот одбор на ЦКРМ, има право :

1. Да врши контрола на наменското трошење на одобрените средства во текот на реализацијата на активностите;
2. Да донесе одлука за враќање на одобрените средства, со затезна камата сметана од денот на добивањето на средствата на сметката на корисникот, во случај на ненаменско искористување на средствата;
3. Да иницира постапка за утврдување на одговорност кон одговорното лице на корисникот на средствата, доколку утврди ненаменско искористување на средствата;
4. Да обезбеди транспарентност и јавност во реализацијата на активностите финансиирани од Фондот.

VII. НАДЗОР

Член 15

Надзор над работата на Фондот врши Комисијата за надзор на наменско трошење на средства добиени по основ на Законот за Црвен крст и Фондовите формирања од Раководниот одбор на ЦКРМ, чија надлежност е уредена во Правилникот за распределба на средства од надоместок при регистрација на возила и од цена на влезници за културно - забавни манифестиации и спортски натпревари.

VIII. ЗАВРШНИ ОДРЕДБИ

Член 16

Измени и дополнувања на овој Правилник се вршат во иста постапка, како и при негово донесување.

Член 17

Овој Правилник стапува во сила со денот на донесувањето.

Претседател,
проф.д-р Ромел Велев

